

# ئەمريكا و ئەنفال

نووسىنى: سەمانسا پاوەر  
 وەرگىرانى لە ئىنگلىزىيە: بەختىار كەرىم

## بەشى دوانزەيەم

"ئەمريكا لەمىژبوو ئاگادارى ويرانکردنى گوندە كوردىيەكان و بىسەرۆشويىنکردنى كوردەكان بوو. بەلام تەنھا پاش لافاوى گەورەى پەناباران و بەدواداچوونى رۆژنامەگەرىيى بوو كە وەزىرى دەرەو شۆلتز، برىارىدا كە راگەياندن بەدات."

سەمانسا پاوەر لەم كىتەپەدا

## پىكخستەنەوەى ھەلومەرجى ژيانى شار



لەكانىكا گالبریس بە دەنگدانەكە دلخۆش بوو، بەرپۆەبەرپۆى رېگان نىگەران بوو. بەرپرسە ئەمريكيەكان زانىارىيان دەربارەى نەخشەكانى سەدام حوسەين ھەبوو. وەزارەتى دەرەو لە ھەفتەى يەكەمى مانگى نۆو بەردەوام بوو لە راپۆرتدان دەربارەى شالاوكانى لەناوبردى كورد. لە 2ى 9ى 1988دا، ھەفتەيەكى تەواو پاش دەنگدانى سىنات لەسەر ياساى بەرگرتن بە جىنۇساید، مۆرتن ئەبرامۆويتز، بالۆيىزى پيشووى ئەمريكا بۆ تايلاند كە جىگرى وەزىز بوو بۆ ھەوالگريى و ليكۆلینەو، ياداشتىكى زۆر نەيتىيى نارد بۆ وەزىر بەناونيشانى "گۆرانى قاز بۆ كوردەكانى عىراق؟"<sup>1</sup> ئەبرامۆويتز ئاماژەى بەو بەلگانە دابوو كە نيشانى دەدەن عىراق چەكى كىمىيائى لە دۆى كورد بەكارھىتاوہ لە 27ى 8دا، نووسىبووى: "ئىستا پاش ئاگرەبەست [لەگەل ئۆران] ھىزەكانى حكومەت ئامادەباش ديارن بۆ چارەسەرکردنى يەكجارەكى كىشەى ياخييووانى

<sup>1</sup> گۆرانى قاز (swansong)، لە زمانى ئىنگلىزىدا مېتافۆرىكە بۆ دوا ھەول (يان دوا بەرھەم). بۆ نمونە دوا بەرھەمى شكپىز (شالير)ە. لەم بەكارھىتائەدا مەبەست لە دوا ھەولە بۆ رزگارکردنى كورد لە شالاوى جىنۇساید. وەرگىر.

كورد... پىنانچىت بەغداد ھەست بە ھىچ رېگريك بكات بۇ بەكارھىتئانى چەكى كىمىيى لە دژى ياخييووھكان و لە دژى ئەو گوندانەى پەنايان دەدەن. ئەبراموويتز ئەوھى راگەياند كە "زۆربەى" گوندە كوردىيەكان لەژىر ھەپشەى لىندانان. ھىزەكانى سەدام ھاوشىوھ لەگەل چەكدار و بىچەكدا مامەلە دەكەن.

بەلام ئەمانە شتىكى ئەتۆى لە وەزارەتى دەرەوھ نەگۆرى و كۆشكى سپىش سووربوو لەسەر خۇدزىنەوھ لە رەخنەنەگرتن لە عىراق. پەيامىكى 3ى 9 لە وەزارەتى دەرەوھو بۇ بالويزخانەى ئەمريكى لە عىراق، داواى لە بەرپرسانى ئەمريكى كرد كە بۇ رېژىمى سەدامى رۆشن بكەنەوھ كە ئەمريكا تىدەگات لەوھى كە كوردەكان پالېشتى ئىرانىان كوردوھ و دەزانن كە كىشەكە "كىشەيەكى مېژوويە". دىپلۇماتە ئەمريكىيەكان پىيان وتراپوو كە باس لەوھ بكەن كە "سەرنجى ھەلپەسىردراويان" ھەيە تا ئەو كاتەى دەتوانن كە بۇچوونى بەغداد "بەتەواويى لەبەرچاوبگرن". بەلام شىوھى شالاوھكانى عىراق بېوونە ھۆى رورژاندى نارەزايى نىودەولەتى، كە دەبوونە ھۆى شەرمەزاريى بۇ ئەمريكا. رۆژى پاش ئەوھ، بالويزى ئەمريكى ئەپىرئىل گلاسپى، بە راويژ لەگەل جىگرى وەزىرى دەرەوھى عىراق، نزار ھەمدوون، راگەياند كە عىراق "كىشەيەكى گەروھى پەيوەندى جەماوهرى (public relations) ھەيە". ئەپىرئىل گلاسپى سەرنجىدا كە ھەوالى سەرەكىى ئەو بەيانىيە لە بى بى سى دەربارەى كىمىاباران بوو، "ئەگەر چەكى كىمىيى بەكارنەھاتووھ و ئەگەر كوردەكان وەك مىنگەل فېئەدراونەتە كەمپەكانى لەناوبردى ھاوشىوھى جەنگى دووھى جىھانىوھ،" كەواتە رەوايە عىراق رېگەبدات بە چاودىرە سەربەخۇكان بۇ سەردانى ناوچە كوردىيەكان. ھەمدوون نكولى لە چەكى كىمىيى كرد، بەلام گوتى كە داواكارىيەكەى لەوكاتەدا ئەستەمە. وىراى ئەوھ، شەرەكە لە چەند رۆژىكى تردا كۆتايى پىندىت. سەرنجى بالويزخانە لەسەر كۆبوونەوھكە ئەوھ بوو كە "چەندىن رۆژە ئاشكرابووھ كە سەدام بىرارىداوھ بۇ كردنى ھەموو ئەو شتانەى كە سوپا بە پىويستىان دەزانن بۇ ھىوركردەوھى تەواوى باكور."

بەئاشكراش وەزارەتى دەرەوھ خىانەتتىكى ئەتۆى لە تىگەبىشتنى پشت دەرگا داخراوھكانىان بۇ ئەجىنداكانى سەدام نەكرد. ئەو پەيامانەيان ھەلدەبژارد كە لە 10ى ھەشتەوھ نىردرايوون، بەلام رۆژنامەنووھەكان جەغتيان لەسەر پرسىارەكانىان دەربارەى ھىرشەكانى 25ى ھەشت دەكردەوھ. رۆژىك پاش ئەوھى وتەبىژ، فىلىس ئۆلكى، وتى ھىچ شتىكى گرنكى نىيە دەربارەى ئەو راپۆرتە بىللىت، ھاوكارەكەى، چارلس رىدمان لە 6ى 9دا وتى كە ئەو ناتوانىت ئەو ھەوالە پىشتراست بكات. لەگەل ھەستكردن بە ھەستىارى راپۆرتەكە، رىدمان سەركۆنەكردىكى گریمانەى بۇ قسەكانى زىادكرد: "ئەگەر راستىن، بىگومان ئىمە بە تووندى سەركۆنەى دەكەين، ھەرەكە لە رابردوودا كردوومانە. بەكارھىتئانى چەكى كىمىيى جىگەى قبوولكردن نىيە. كاريكى بەرەريانەيە."

بەرپرسە ئەمريكىيەكان كە پەناياندەگرت لە رەخنەگرتن لە عىراق، خۇيان لەپشت نەبووى زانىارىى تەواوھ دەشاردەوھ. دەيانوت كە ئەو راپۆرتانەى لە سەر سنوورى توركىاوھ ھاتوون كۆدەنگ نىن. بىرنارد بىننىدىتى، پزىشك لە رېكخراوى پزىشكانى بىسنوور، ھىچ دۆزىكى چەكى كىمىيى نەدۆزىبووھ. بە واشنگتۆن پۇستى وت "ئەوھ گرتىكى ھەلبەستراوھ"، مەبەستى چەكى كىمىيى بوو، ھەرەھا وتى كە "پەنابەرەكان لىزە بەدەست سىكچوون و ئالۆشى پىستەوھ دەنالىتن، بەھۆى قەرەبالغى و ناخاوينى شوپنەكانەوھ ئەم نەخۇشيانە زياتر بلادەبنەوھ." توركىاش ھاوشىوھ جەغتى كردەوھ كە چل دكتور و 205 كارمەندى تەندروستى دىكە ھىچ بەلگەيەكى ئەو ھىرشەيان دەست نەكەوتوھ. دكتورىكى تورك بە نىويۆرك تايمزى گووت كە ئەو سووتاويەى دەموچاوى مندالىكى سى سالى كورد دەرئەنجامى "بەدخۆراكىى" و "ناخاوينىيە". بەلام ھىچ كام لەم دوو سەرچاويە جىگەى بروانەبوون. فىزياناسەكانى رېكخراوھ نىودەولەتتەكان ھىچ ئەزموونىكىان نەبوو لەگەل دەستنىشانكردى ئەو دەرئەنجامە لاوھكىانەى كە لە ئەنجامى بەركەوتنى كىمىيى دەرەكەوتن، توركىاش زۆربەى نەوتەكەى لە عىراقوھ بۇ دەھات و سالانە 2.4 بلىون دۆلارى لە ئەنجامى بازىرگانى لەگەل عىراقدا دەست دەكەوت. ھەرەھا زۆر جار لەگەل عىراقدا بەھاوبەشى ھەوليان دەدا بۇ خامۆشكردى ياخبوونى كوردەكان.

پەنابەرە لاۋازەكان بىنيان كە بانگەشەكانيان زۆر بەتووندى رەتدەكرىتەۋە. كلايد ھابەرمانى نيويۆرك تايمز باسى لەو لاۋە سىانزە سالە نىگەرەن و بىزارە دەكرد، كە لەپاش بەركەوتنى كىمىيى و ئاۋارەبوونى بۆ توركىيا، "جەستەى لاۋازى بۆتە پىشانەگەيەك بۆ خۆشئوۋدى سەردانكەرە فزولەكان." سنگ و بەشى سەرەۋى پىشتى بەشىر شەمسەدىن، بەشىۋەيەكى نەخشىتراۋ سووتابوون و رىزىك داخى قاۋەيى تۆخ لەتەنىشت پەلەيەكى پەمەيى گەۋرە ھەبوون. لەكاتىكا كە لە چادرىكى تەندروستى توركىيا فريدراۋبوو، ئەندام پەرلەمانىكى توركى بەخۆى و پاسەوانە زۆرەكانىيەۋە گەيشت و پەنجەى دەژەنىيە برىنەكانى بەشىر.

ئەمانە چىن؟ ياسادانەرەكە پرسى.

سووتاوۋىن. فېزىشەكەى حكومەتى توركىيا ۋەلامى دايەۋە.

چ جۆرە سووتاوۋىيەك؟ ئەندام پەرلەمانەكە پرسى.

كى چوزانى؟ فېزىشەكە ۋەلامى دايەۋە. دەزانم كە ئەمانە سووتاوۋىيە پەلە يەكن لە ئەنجامى سەرچاۋەيەكى گەرمى جياۋاز لە ئاگر. ئەگەر ئاگر بوايە قۆ و برۆكانىشى دەسووتان. بەلام ناتوانم بلېم كە دەرئەنجامى كىمىيىن. دەشىت دەرئەنجامى ھەر شتىك بن.

بەپىۋەبەرىتى رېگان بۆ چەندىن سال دۆستانە لەگەل عىراقدا مامەلەى دەكرد، ھەمىشە پىي باش بوو كە عىراق و ئىران پىكەۋە سەركۆنە بكات و داۋاي گەران بكات بەداۋى بەلگەى زىاتردا. بەلام لەكاتى ھەلھاتى كوردەكان لە مانگى ئۇدا، كۆدەنگى ۋەزارەتى دەرەۋە درزى تىكەوت. بىۋرۆى كاروبارى رۆژھەلاتى نىك لە ۋەزارەتى دەرەۋە، كە رېتچارىد مېرفى بەپىۋە دەبرد، ھەرەھا بىۋرۆى ھەۋالگرى و لىكۆلېنەۋە، كە ئەبرامۋىتز بەپىۋە دەبرد، ھەلۋىستى جياۋازيان ۋەدركت. پاش چەند رۆژىك لە دەستپىكردى دوا شالاۋى ئەنفال، بىۋرۆى ھەۋالگرى و لىكۆلېنەۋە، لە چاۋدېرىيەكى ھەۋالگرىدا گوۋىستى پەيوەندىيە سەربازىيەكانى سوپاى عىراق بوون، كە عىراقىيەكان خۆيان پىشتراسىيان دەكردەۋە كە چەكى كىمىيى لەدژى كورد بەكاردەھىتن. دوو كارمەندى بالوۋىزخانەى ئەمريكىش دوو رۆژيان تەرخانكرد بۆ چاۋپىكەۋتن لەگەل پەنابەرەنى بىستۋەشت گورندى سەر سنورى توركىيا. پەنابەرەكان و ئەو چاۋدېرىيە ھەۋالگرىيە پىكەۋە گومانىكى كەمىان ھىشتەۋە. بەلام بىۋرۆكەى مېرفى، كە سەرپەرشتى پەيوەندىيە سىياسىيەكانى ئەمريكى لەگەل عىراقدا دەكرد برواى نەھىتا. لەۋانەيە مېرفى بەھەلە متمانەى بە نكولېكردىن و بەرپرسىارىتتەكانى عىراق كرديت، لەبەرئەۋە ئەو بەلگە سەنگىنەنى پىشگوۋىخست دەربارەى ھىرشە كىمىيەكانى عىراق. لەۋانەشە بەمەبەست گومانى خىستىتە سەر ئەو بەلگانە، لە سۆنگەى ئەو برواىۋە كە پەيوەندىيەكانى ئەمريكا و عىراق زىانى پىدەگات، ئەگەر ئەمريكا سەركۆنەى بەكارھىنانى چەكى كىمىيى كر. مېرفى ئەمرۆ دەلېت: "بەدلىيەۋە من يادم نايت بەمەبەست راستىيەكانم شىۋاندىت. پىموايە ئەۋەمان كر كە پىۋىستە لەگەل ھەر زانىارىيەكى ھەۋالگرىدا بكرىت: ئېمە بەرەنگارى ئەو زانىارىيە بوۋىنەۋە. وتمان. لەكوپتان ھىناۋە؟ سەرچاۋەكانت كىن؟" مەبەستەكە ھەرچىك بوۋىت، كارمەندانى بىۋرۆى رۆژھەلاتى نىك گومانىان خىستە سەر دەرئەنجامەكانى بىۋرۆى ھەۋالگرى و لىكۆلېنەۋە، پاش ئەۋەى كارمەندانى ھەۋالگرى بەلگەى سەنگىنەيان دەربارەى بەرپرسىارىتى عىراق دۆزىۋە.

پاش دوو ھەفتە لە مشتومرى توندى ناوخۆيى، بۆچوونى بىۋرۆى ھەۋالگرى و لىكۆلېنەۋە سەرکەۋت. ئەمەش ھەژدە مانگ پاش دەستپىكردى شالاۋە دېندانەكانى ئەلمەجىد بوو. ئەمريكا لەمىزبوو ئاگادارى وىزانكردى گوندە كوردىيەكان و بىسەرۋوشوۋىنكردى كوردەكان بوو. بەلام تەنھا پاش لافاۋى گەۋرەى پەناباران و بەدواداچوونى رۆژنامەگەرى بوو كە ۋەزىرى دەرەۋە شۆلتز، برىارىدا كە راگەياندىن بدات. لە 8ى 9ى 1988دا، وتەبىژ رېدىمان زۆر بە راشكاۋى وتى كە: "پاش لىكدانەۋەى بارودۇخەكە، حكومەتى ئەمريكى گەيشتەتە ئەو برواىۋە كە عىراق لە شالاۋە سەربازىيەكانىدا دژ بە گەرىلا كوردەكان چەكى كىمىيى بەكارھىناۋە." كاتىك كە رەخنەى لىگىرا لەسەر ئەۋەى كە بۆچى ئەمريكا ھىند ھىۋاش بوۋە لە ھەلۋىست ۋەدركتتيدا لەسەر ھىرشە كىمىيەكان لە رابردوۋدا، رېدىمان وتى: "ھەموو ئەو شتەنە رېگەيەكى تايەتايان ھەيە بۆ دەرکەوتتايان. بە سانايى مەسەلەكە رېچكەى روۋداۋەكانە."

ھەر ھەمان رۆژ ۋەزىرى دەرەۋە شۆلتز بەكارھىتتە چەكى كىمىيىلىك لايىھە پىشتراست كىردى ۋە بابەتەكى لىكەل سەعدون ھەمادى، ۋەزىرى دەۋلەتتى عىراق بۇ كاروبارى دەرەۋە، ۋرۇژاند، لەماۋەى پانزە خولەكدا، ئەۋانەى پىراگەياند كە مىزى ۋە ئەۋانەى تر پىنگەيشتون. ھەمادى لە كۆپۈنەۋەكەدا سى جار نكولى لە تۆمەتباركردنەكى ئەمىرىكا كىرد، بە "تۆمەتتى تەۋا بىناغە" ناۋى برد. بەلام وتى كە عىراق مافى ھەيە بۇ: "خۇپراستن ۋ رىگەنەدان بە پارچە پارچە بوۋى ۋلاتەكى". دىدى عىراق، ۋەك دىدى زۆربەى تاۋانكاران، ئەۋەبوۋ كە دەكرىت كۆمەلگا سزا بدرىت بۇ كىردى ياخىبوۋنى چەند كەسىك. بەغداد ناچاربوۋ كە لەدژى "خىيانەتكاران" كىردار بكات. شۆلتز وتى كە دەكرىت بگىرىن ۋ دادگابى بگىرىن، نەك كىماباران. برىتانىا، كە تا ئەۋ ساتە بىدەنگ بوۋ، خىرا شوۋىن پىئى ئەمىرىكاى ھەلگرت ۋ راگە ياندنىكى ھاۋشىۋەى بلاۋكردەۋە.

ۋەزىرى دەرەۋەى عىراقىش، تارق عەزىز، بەتۈندى نكولى لەۋ تۆمەتباركردنە كىرد. عەزىز نكولى لەۋ نەكرد كە عىراق ئەۋ كوردانە پادەگۈزىت كە لە نىك سنورى ئىران نىشتەجىن. ۋتەكانى عەزىز كە زۆر لەۋانەى تەلەت پاشا، ۋەزىرى ناۋخۇى عوسمانىيەكان لەسالى 1915، دەچوۋن. جەغتى كىردەۋە كە: "ئەمە ئاۋارەكردنى خەلك نىيە، ئەمە رىكخستەۋەى دۇخى شارەكانە."

ۋەزىرى بەرگىرى عىراق، عەندان خىرولا، رۇشتىربوۋ لە قسەكانىدا. عىراق مافى پارىزگارى لەخۇكردنى ھەيە بەھەر "كەرەستەيەكى ئامادە". كاتىك تۇ روۋبەروۋى "يەككىك دەبىتەۋە كە دەيەۋىت لەناۋ جەرگەى ۋلاتەكى خۇتدا بتكۆزىت،" پاشان پرسى: "ئايا تۇ گولبارانى دەكەيت؟" چەكدار ۋ بىچەك لەيەك دەچوۋن: "ھەموۋيان جلكى كوردى دەپۇشن ۋ ناتوانىت چەكدار ۋ بىچەك لىكجىابكەپتەۋە."

رژىمى عىراق زۆر بە وردىي لە واشنگتۇنى دەروانى. بىگومان دەر كىردنى ياساى سزاكانى 9ى 9 و سەكۆنەكردنەكى شۆلتز بوۋنە ھۇى دروستبوۋنى گەرەتەن خۇپىشاندىكى دژە-ئەمىرىكى لە بەغداد لە بىست سالى رابردوۋدا. نىكەى 18.000 عىراقى بەشدارى خۇپىشاندىكى ساختەى "جەماۋەرى" بوۋن. مىدىيى عىراقى ژمارەكەى ھەلئاسان بۇ 250.000 كەس ۋ رايگەياند كە "ژمارەيەكى زۆر" كورد بەشداربوۋن. ھەموۋ ئىۋارەيەك تەلەقزىۋنى عىراقى، كە دەۋلەت بەرپوۋەى دەبرد، دىمەنى قىتنامىيە سىقبەلەكانى پىشان دەدا كە بە ناپالىمى ئەمىرىكى سوۋتابوۋن، ھەرۋەھا دىمەنى قوربانىەكانى ھىرۇشىما ۋ ناكازاكىشى نىماش دەكرد. مىدىيى عىراق گەمارۇكانى ۋەك كارى "زايۇنىستەكان" ۋ "ستەمكارانى دىكەى ئىمپىريالىزم ۋ رەبىسىزىم" ناۋزەند دەكرد. بەرپوۋەبەرىتى رىگان پىرۇپاگەندەى عىراقى ۋەك بەلگەى دارمانى پەيوەندىيەكانى عىراق-ئەمىرىكا دەبىنى، گالبرىسىش ۋەك بەلگەى كارىگەرىي گەرەى ئەمىرىكا دەبىنى.

لەماۋەيەدا عىراق، لە جنىف، نىو يۆرك ۋ واشنگتۇن، سەرچاۋە ۋ وزرەيەكى فرەى خەرچكرد بۇ دوورخستەۋەى رەخنەكان. لە سالى 1985دا بالۆيۇخانى عىراقى لە ئەمىرىكا كۆمپانىيەكى پەيوەندىيە جەماۋەرىيەكانى بەكرى گرتبوۋ، بۇ ئەۋەى يارمەتى بدات لە چاككردنەۋەى ناۋبانگىدا. نزار ھەمدون رازىبوۋ كە بۇ ھەر چاۋپىكەتنىك لەگەل رۇژنامەيەكى ناۋداردا كە بۇيان رىكەخەن برى 1000 دۇلار بدات. كۆمپانىيەكە چاۋپىكەتنى تەلەقزىۋنى بۇ رىكخستن ۋ سەرگەۋتەنەش تۈانى چەند ۋتارىك لەبەرژەۋەندى عىراق لە رۇژنامەكانى، نىو يۆرك تايمز، واشنگتۇن پۇست ۋ ۋل ستىرت جۇرنال بلاۋبكاتەۋە. عىراق كە تىنوۋى بىناتانەۋە ۋ ۋەگەرخستى بىگانە بوۋ، ھەۋلى دەدا كە سىماى "عىراقى نوى" بناسىتت. عىراق گىنگى بە بۇچوۋنى جىھانى دەرەۋە دەدا.

بالۆيۇى عىراق لە ئەمىرىكا، عەبدول ئەمىر ئەلئەنبارى، بانگەشىتى رۇژنامەنوۋسانى كىرد بۇ سەردانى باكورى عىراق تا "خۇيان بە راستىيەكان ئاشنابن". ئەمە تاكتىكىكى باۋى داخستن بوۋ: سەردانكەرەكان سەرەتا بەلىنى رىگەدرانىان پىدەدرا، بەلام دواتر پاشگەز دەبوۋنەۋە، كاتىك ئەم رىگەدانانە دەبوۋنە ھۇى بلاۋبوۋنەۋەى توۋرەيى. ھەندىك جار، پاش ناكۇتا داخستن، ۋەك (بىكەر) لە كەمبۇدىا، چاۋدىرىيەكى بەردەۋام دەرگان لەلەين "ھاۋكارى ئاسايشەۋە" كە لەلەين رۇژمەۋە ھەلپۇردرابوۋن. كاربەدەستە عىراقىيەكان كە بانگەشىتى بەدواداچوۋنى بىلەنەنەنى نىۋدەۋلەتتىيان دەكرد، ھەر زوۋ ئەۋەيان زىاد دەكرد كە

ئەو بەدوئاچقونانە دەبىت چاۋەرى بن تا "چالاكىيە سەربازىيە كاراكان" لە باكورى عىراق تەواۋدەبن. لە كۆتايى مانگى نۇدا بىستوچوار رۇژنامەنووسى خۇئاۋايى رېگەيان پىدرا بۇ چۈنە ناو عىراق، بەلام سەردانەكەيان لەژىر چاۋدىرىيەكى وردى ھىلىكۆپتەرەكانى عىراقتا بوو. سەردانەكە بوو ھۆى شەرمەزارى بۇ عىراق: عىراق رۇژنامەنووسەكانى بە فرۆكە گۈستەۋە بۇ سەر سنورى عىراق-تورگيا بۇ بىنىنى گەرانەۋەى 1000 پەنابەر. بەلام كوردەكان نەگەرانەۋە، ھەرۋەھا رۇژنامەنووسەكان لۇرىيەكى عىراقىيان بىنى كە شۇفىر و سەرنشېنەكانى لەپشت دەمامكى گازەۋە خۇيان ھەشارداۋو.

لەبەرئەۋەى بە سەركۆنەكردنەكەى 8ى 9ى شۇلتز خۇشحال نەبوون، تايبەتمەندانى رۇژھەلاتى ناۋەرەستى ئەمىرىكى ھەۋلىاندا كە "ۋەزىرى دەرۋە بگىرنەۋە دواۋە" بۇ ۋەرگرتنى ھەلۋىستىكى زياتر دۇستانە. كاتىك لە 10ى 9دا بالۋىز گلاپسى چاۋى بە ھەمدون كەوت، دانى بەۋەدانا كە خۇى لە سالى 1977دا لە قاھىرە خەلكى بىنىۋە كە بە گازى فرمىسك رىژ سووتاون و نەخۇش كەوتوون. لە پەيامىكى نەئىندا بۇ واشىنگتون، بالۋىزخانە "كراۋەى و سىنگراۋانى سەرسورھىتەرى عىراقى لە ناساندنەكانىدا، ھەرۋەھا ئەو كۆيىننەدانە ناۋازە و ئامادەباشىيەى عىراقى بۇ دابەزىن لە شكۇى خۇى، تەنانەت پاش ئەۋەى ئىمە بەئاشكرا ئىياى تاۋانبارى ئەۋانمان راگەياندا" بەرز نرخاندا.

ماۋىتى

ماۋى كۆپىكردنى ئەم بەرھەمە بۇ مالپەرى دەنگەكان و ۋەرگىر پارىزراۋە. بۇ پەيوەندى:

مالپەرى دەنگەكان:

[dangkan@yahoo.ca](mailto:dangkan@yahoo.ca)

[goran@dengekan.com](mailto:goran@dengekan.com)

ۋەرگىر:

[bakhtyarkarim@hotmail.com](mailto:bakhtyarkarim@hotmail.com)